

ಕನಕಪುರ ಮತ್ತು ಸಾತನೂರು ಕ್ಷೇತ್ರಗಳಲ್ಲಿ ರೇಷ್ಮೆ ಘಟಕಗಳ ಬಗ್ಗೆ.

೧೫೪೦. ಶ್ರೀ ಕೆ. ಜಿ. ಶ್ರೀನಿವಾಸಮೂರ್ತಿ (ಸಾತನೂರು).—ಮಾನ್ಯ ಸಮಾಜ ಕಲ್ಯಾಣ ಹಾಗೂ ರೇಷ್ಮೆ ವ್ಯವಸಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಕನಕಪುರ ಮತ್ತು ಸಾತನೂರು ಕ್ಷೇತ್ರಗಳಲ್ಲಿ ಇರುವ ಒಟ್ಟು ರೇಷ್ಮೆ ಘಟಕಗಳೆಷ್ಟು ? ಮತ್ತು ರೇಷ್ಮೆ ಹುಳು ಸಂರಕ್ಷಣೆ ಮತ್ತು ನೂಲು ಬಿಚ್ಚುವ ಕೆಲಸವನ್ನು ನಂಬಿಕೊಂಡು ಇರುವ ಸಂಸಾರಗಳೆಷ್ಟು ?

ಆ) ಈ ಮೇಲಿನ ಕ್ಷೇತ್ರಗಳಲ್ಲಿರುವ ಒಟ್ಟು ರೇಷ್ಮೆ ಕಾರ್ಖಾನೆಗಳೆಷ್ಟು ?

ಇ) ಈ ಮೇಲಿನ ಕ್ಷೇತ್ರಗಳಲ್ಲಿ ಹಿಪ್ಪನೇರಳೆಯ ತೋಟ ಎಷ್ಟು ಹೆಕ್ಟೇರುಗಳಲ್ಲಿವೆ ?

ಈ) ಸಾತನೂರು ಕ್ಷೇತ್ರದಲ್ಲಿ ರೇಷ್ಮೆ ಗೂಡಿನ ಮಾರುಕಟ್ಟೆ, ಸ್ಪನ್‌ಸಿಲ್ಕ್ ಮತ್ತು ರೇಷ್ಮೆ ಘಟಕ ಇವುಗಳನ್ನು ತೆರೆಯುವ ಪ್ರಸ್ತಾವನೆ ಸರಕಾರದ ಮುಂದೆ ಇದೆಯೇ ?

ಶ್ರೀಮತಿ ಚಂದ್ರಪ್ರಭಾ ಅರಸ್ (ರೇಷ್ಮೆ ಮತ್ತು ಸಮಾಜ ಕಲ್ಯಾಣ ಸಚಿವೆ).—

ಅ) ಇದರ ಬಗ್ಗೆ ವಿವರಗಳನ್ನು ಕೆಳಗೆ ಕೊಡಲಾಗಿದೆ.

	ಕನಕಪುರ	ಸಾತನೂರು
ರೇಷ್ಮೆ ಘಟಕ	ಇಲ್ಲ	ಇಲ್ಲ
ರೇಷ್ಮೆ ಹುಳು ಸಂರಕ್ಷಣೆ		
ಸಂಖ್ಯೆ	೩೦೬೦	೪೩೩೦
ರೇಷ್ಮೆ ನೂಲು ಬಿಚ್ಚುವವರ ಸಂಖ್ಯೆ	೨೪೬	೪
ಆ) ರೇಷ್ಮೆ ಕಾರ್ಖಾನೆಗಳು	೧	ಇಲ್ಲ
ಇ) ಹಿಪ್ಪನೇರಳೆ ವ್ಯವಸಾಯ ಇರುವ ಕ್ಷೇತ್ರ	೧೭೨೨ ಹೆಕ್ಟೇರುಗಳು	೨೬೧೬ ಹೆಕ್ಟೇರುಗಳು
ಈ) ಸಧ್ಯಕ್ಕೆ ಇಲ್ಲ		

ಶ್ರೀ ಕೆ. ಜಿ. ಶ್ರೀನಿವಾಸಮೂರ್ತಿ.—ಸ್ವಾಮಿ ಅಧ್ಯಕ್ಷರೆ, ನಮ್ಮ ಕನಕಪುರ ತಾಲ್ಲೂಕಿನಲ್ಲಿ ೭೨೩೪ ಕುಟುಂಬಗಳು ಈ ರೇಷ್ಮೆ ಉದ್ಯಮವನ್ನೇ ಅವಲಂಬಿಸಿಕೊಂಡು ಜೀವನವನ್ನು ನಡೆಸುತ್ತಿವೆ. ೪೩೩೦ ಹೆಕ್ಟಾರ್ ಭೂಮಿಯಲ್ಲಿ ರೇಷ್ಮೆ ವ್ಯವಸಾಯ ಮಾಡುತ್ತಿದ್ದಾರೆ. ಇಷ್ಟಾದರೂ ನಮ್ಮ ಕನಕಪುರದಲ್ಲಿ ಒಂದೂ ಫ್ಯಾಕ್ಟರಿ ಇಲ್ಲ. ಸಾತನೂರು ಪಕ್ಕದಲ್ಲಿ ಕೆಮ್ಮಾಳಿ ಹಳ್ಳಿಯಲ್ಲಿ ೧೫೦ ಎಕರೆ ಸರ್ಕಾರಿ ಭೂಮಿ ಇದೆಯೆಂದು ಹೇಳಿದ್ದಾರೆ. ಅಲ್ಲಿ ಒಂದು ಸಿಲ್ಕ್ ಫಾರನ್ನು ಮಾಡಬೇಕು. ಮತ್ತು ಕನಕಪುರದಲ್ಲಿ ಒಂದು ಸಿಲ್ಕ್ ಫಾರನ್ನು ಮಾಡಬೇಕು. ಸಾತನೂರಿನಲ್ಲಿ ಒಂದು ರೇಷ್ಮೆ ಮಾರುಕಟ್ಟೆಯನ್ನು ಮಾಡಬೇಕು. ಈಗ ಕನಕಪುರದಲ್ಲಿ ಒಂದು ಕೇಂದ್ರ ಮಾರುಕಟ್ಟೆ ಇದೆ.....

ಅಧ್ಯಕ್ಷರು.—ತಾವು ಇಷ್ಟೊಂದು ಬೇಡಿಕೆಗಳನ್ನೂ ಒಟ್ಟಿಗೆ ಒಂದೇ ಸಾರಿ ಕೇಳಿದರೆ ಹೇಗೆ ? ಒಂದೊಂದನ್ನೇ ಕೇಳಿ.

ಶ್ರೀ ಕೆ. ಜಿ. ಶ್ರೀನಿವಾಸಮೂರ್ತಿ.—ಸ್ವಾಮಿ, ಸಾತನೂರಿನಲ್ಲಿ ಒಂದು ರೇಷ್ಮೆ ಮಾರುಕಟ್ಟೆಯನ್ನು ಮಾಡಬೇಕೆಂದು ಕೇಳಿದ್ದೇನೆ ಇದಕ್ಕೆ ಮಾನ್ಯ ಸಚಿವರು ನಿರ್ದಿಷ್ಟವಾಗಿ ಉತ್ತರವನ್ನು ಕೊಡಬೇಕು.

ಶ್ರೀಮತಿ ಚಂದ್ರಪ್ರಭಾ ಅರಸ್.—ಕನಕಪುರದಲ್ಲಿ ಸಿಲ್ಕ್ ಫಿಲೇಚರ್ ಸುಮಾರು ವರ್ಷದಿಂದ ನಡೆಯುತ್ತಿದೆ. ಮಳವಳ್ಳಿ, ಕನಕಪುರ, ಚನ್ನಪಟ್ಟಣ. ಮತ್ತು ರಾಮನಗರಂ ಈ ೪ ಕೇಂದ್ರದಲ್ಲಿ ಮಾರುಕಟ್ಟೆಗಳು ಇವೆ. ಇವು ಕೇವಲ ೨೦ ಕಿಲೋಮೀಟರ್‌ನ ಒಳಗಡೆಯೇ ಇವೆ. ಇನ್ನು ತಲಗಟ್ಟ

ಪುರದಲ್ಲಿ ಒಂದು ರಿಸರ್ಚ್ ಇನ್‌ಸ್ಟಿಟ್ಯೂಟ್ ಇದೆ. ಈಗ ಇವರ ಕ್ಷೇತ್ರಕ್ಕೆ ಹೊಸದಾಗಿ ಸಿಲ್ಕ್ ಫಾರಂ ಮಾಡಿಸಿಕೊಡಬೇಕೆಂದು ಕೇಳುತ್ತಿದ್ದಾರೆ.....

ಶ್ರೀ ಕೆ. ಜಿ. ಶ್ರೀನಿವಾಸಮೂರ್ತಿ.—ಈ ವರ್ಷದಲ್ಲೇ ಈ ಫಾರಂ ಮಾಡಿಸುವುದಕ್ಕೆ ಕ್ರಮ ಕೈಗೊಳ್ಳುತ್ತೀರಾ ? ಏಕೆಂದರೆ ೧೫೦ ಎಕರೆ ಜಮೀನು ಸರ್ಕಾರಕ್ಕೆ ಸಂಬಂಧಪಟ್ಟಿದ್ದು ಹಾಗೆಯೇ ಬೀಳಂ ಬಿದ್ದಿದೆ. ಆದ್ದರಿಂದ ಸರ್ಕಾರದವರು ಇದನ್ನು ಗಮನಿಸಬೇಕು.

ಶ್ರೀಮತಿ ಚಂದ್ರಪ್ರಭಾ ಅರಸ್.—ಇದನ್ನು ಪರಿಶೀಲಿಸುತ್ತೇನೆ.

ನೆಲಮಂಗಲ ತಾಲ್ಲೂಕಿನಲ್ಲಿ ಕುಮದ್ವತಿ ನದಿಗೆ ಅಡ್ಡಲಾಗಿ ಅಣೆಕಟ್ಟೆಯೊಂದರ ನಿರ್ಮಾಣ.

೧೫೫೩. ಶ್ರೀ ಎಂ. ಜಿ. ಸತ್ಯನಾರಾಯಣ (ನೆಲಮಂಗಲ).—

ಅ) ನೆಲಮಂಗಲ ತಾಲ್ಲೂಕು ವರಸರಳ್ಳಿ ಗ್ರಾಮದ ಸಮೀಪ ಕುಮದ್ವತಿ ನದಿಗೆ ಅಣೆಕಟ್ಟು ಕಟ್ಟಲು ಹಿಂದಿನ ದಿವಾನರಾಗಿದ್ದ ರಾಷ್ಟ್ರ ಶಿಲ್ಪಿ ದಿವಂಗತ ಸರ್ ಎಂ. ವಿಶ್ವೇಶ್ವರಯ್ಯರವರ ಆದೇಶದಂತೆ ಸಮೀಕ್ಷೆ ಹಾಗೂ ಇತರ ಕಾರ್ಯಗಳಾಗಿದ್ದು ಇಲ್ಲಿಯವರೆಗೆ ಈ ಅಣೆಕಟ್ಟು ಕಟ್ಟುವ ಕಾರ್ಯ ಆಗದಿರಲು ಕಾರಣವೇನು ?

ಆ) ಈ ಅಣೆಕಟ್ಟೆಯಾದರೆ ಸುಮಾರು ೧೫೦೦೦ ಎಕರೆ ಜಮೀನಿಗೆ ನೀರನ್ನು ಒದಗಿಸಲು ಸಾಧ್ಯ ವಾಗುತ್ತದೆ ಎಂಬುದು ಸರ್ಕಾರದವರ ಗಮನಕ್ಕೆ ಬಂದಿದೆಯೆ ?

ಇ) ಈ ಕಾರ್ಯ ಆಗಲೂ ಸರ್ಕಾರದಿಂದ ವಿನಾದರೂ ನಿರ್ಬಂಧವಿದೆಯೇ ?

ಈ) ಹಾಗಿದ್ದಲ್ಲಿ ಸಾರ್ವಜನಿಕ ದೃಷ್ಟಿಯಿಂದ ಈ ನಿರ್ಬಂಧವನ್ನು ತೆಗೆದು ಹಾಕಿ ಈ ಕಾಮಗಾರಿ ಯನ್ನು ರೇ-ರೇನೇ ಸಾಲಿನಲ್ಲಿಯೇ ಪ್ರಾರಂಭಿಸಲಾಗುವುದು ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು).—

ಅ) ಅಣೆಕಟ್ಟು ಕಟ್ಟಲು ದಿವಂಗತ ಸರ್ ಎಂ. ವಿಶ್ವೇಶ್ವರಯ್ಯರವರು ಕೊಟ್ಟ ಆದೇಶದ ಮಾಹಿತಿ ಇಲ್ಲ.

ಆ) ಬಂದಿಲ್ಲ.

ಇ) ನಿರ್ಬಂಧ ಇದೆ.

ಈ) ಇಲ್ಲ.

ಶ್ರೀ ಎಂ. ಜಿ. ಸತ್ಯನಾರಾಯಣ.—ಮಾನ್ಯ ಅಧ್ಯಕ್ಷರೇ, ನನ್ನ ಮೊದಲನೆಯ ಪ್ರಶ್ನೆಗೆ ಮಾನ್ಯ ಸಚಿವರು ಮಾಹಿತಿ ಇಲ್ಲ ಎಂದು ಹೇಳಿದ್ದಾರೆ. ಆದರೆ ಹಿಂದೆ ಇದೇ ವಿಚಾರದಲ್ಲಿ ಅಣೆಕಟ್ಟನ್ನು ಕಟ್ಟಲು ಸೆಕ್ರೆಟರಿಯೇಟ್‌ನಲ್ಲಿ ಫೈಲ್ ಬಿಲ್ ಅಪ್ ಆಗಿ ಕಾವೇರಿ ಎರಡನೆಯ ಹಂತ ಮುಗಿದಮೇಲೆ ತೆಗೆದುಕೊಳ್ಳುವುದಾಗಿ ತೀರ್ಮಾನವಾಗಿತ್ತು. ಆದರೆ ಕಾವೇರಿ ಎರಡನೆಯ ಹಂತ ಮುಗಿದರೂ ಕೂಡ ಇದು ಹಾಗೆಯೇ ಉಳಿದುಕೊಂಡಿರುವುದು ಮಾ ಮಂತ್ರಿಗಳ ಗಮನಕ್ಕೆ ಬಂದಿಲ್ಲವೇ ಎಂದು ಕೇಳುತ್ತೇನೆ ? ಎರಡನೆಯದಾಗಿ ಈ ಅಣೆಕಟ್ಟನ್ನು ಕಟ್ಟುವುದರಿಂದ ಸುಮಾರು ೧೫,೦೦೦ ಎಕರೆ ಜಮೀನಿಗೆ ನೀರನ್ನು ಒದಗಿಸಲು ಅವಕಾಶವಾಗುತ್ತದೆಂದು ಹೇಳಿಕೊಂಡರೂ, ಇದು ಗಮನಕ್ಕೆ ಬಂದಿಲ್ಲವೆಂದು ಹೇಳಿರುತ್ತಾರೆ. ಮೂರನೆಯದಾಗಿ ನಿರ್ಬಂಧವಿದೆ ಎಂದು ಹೇಳಿರುತ್ತಾರೆ. ಈ ನಿರ್ಬಂಧ ಎಲ್ಲಿಯತನಕ ಇರುತ್ತದೆ ? ಇದು ಯಾವಾಗ ಪ್ರಾರಂಭವಾಯಿತು ಮತ್ತು ಎಲ್ಲಿಯತನಕ ನಿರ್ಬಂಧವಿರುತ್ತದೆ ಎಂಬುದನ್ನು ದಯವಿಟ್ಟು ಮಾನ್ಯ ಸಚಿವರು ತಿಳಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಮಾನ್ಯ ವಿಶ್ವೇಶ್ವರಯ್ಯನವರು ಅಣೆಕಟ್ಟನ್ನು ಕಟ್ಟಬೇಕೆಂಬ ಮಾಹಿತಿಯನ್ನು ಕೊಟ್ಟಿರತಕ್ಕಂಥದ್ದು ನಮ್ಮಲ್ಲಿ ಸಿಗುತ್ತಿಲ್ಲ. ಬೆಂಗಳೂರು ನಗರಕ್ಕೆ ನೀರನ್ನು ಸರಬರಾಜು ಮಾಡುತ್ತಿರುವ ಚಾಮರಾಜನಗರ ವಿನಾ ಇದೆ. ಇದು ಕುಮದ್ವತಿ ನದಿಯ ಕ್ಯಾಚ್ ಮೆಂಟ್ ವರಿಯಾದಲ್ಲಿರುತ್ತದೆ. ಅಪ್ಪಸ್ತೀಮೆಗೆ ಕಟ್ಟಿಯನ್ನು ಕಟ್ಟಲು ಅವಕಾಶವನ್ನು ಕೊಟ್ಟರೆ ಬೆಂಗಳೂರಿಗೆ ನೀರನ್ನು ಸರಬರಾಜು ಮಾಡಲೂ ತೊಂದರೆಯಾಗುತ್ತದೆ. ಆದ್ದರಿಂದ ಕುಮದ್ವತಿ ನದಿಗೆ ಅಣೆಕಟ್ಟನ್ನು ಕಟ್ಟತಕ್ಕಂಥ ಆಲೋಚನೆ ಮಾಡಬಾರದೆಂದು ಚೀಫ್ ಇಂಜಿನಿಯರ್‌ರವರು ಹೇಳಿದ್ದರಿಂದ ಇದನ್ನು ಅಷ್ಟಕ್ಕೆ ನಿಲ್ಲಿಸಿರುತ್ತೇವೆ.